

కా||టి.ఎన్-మా విప్లవ జెండా - అజ్ఞాత

<p>ఆకాశానికి పెరాల్సిసే సముద్రం వైపు వంగింది ఉత్తరధ్రువం వంగింది పెరాల్సిస్ లేనిదెక్కడ ప్రపంచ కమ్యూనిస్టు ఉద్యమంలోనే థీసిస్లో పెరాల్సిస్</p> <p>28 తెల్లవారుఝామున కాలానికి కందెన లేక భారంగా తిరిగింది మొయిలు చాటున నక్షత్రం వెలుగునే మరచింది ఈ రోజునే 12 సంవత్సరాలుగా ప్రపంచం ఎరుగని లీతిలో భూమి పగిలింది</p> <p>కాలం క్షణకాలం స్థంభించింది (జీరో అవర్లో) భారత విప్లవ స్వీయశక్తి కుంటుపడింది కొంతకాలం</p> <p>కాలం ఆగలేదు సూర్యుడు చీలుస్తుంటే తొలిరేఖలు నింపుకుంది విప్లవ స్వీయశక్తి ఆగబోదు నీ కృషితో మారు రూపం పొందింది</p> <p>ఔను నిన్ను మట్టుబెట్టాలనుకున్న వేటకుక్కలకు నీ మరణం ఆనందం నీ ప్రాణాన్ని (విప్లవ సిద్ధాంతాన్ని)</p>	<p>తూట్లు పొడవాలనుకునే మితవాదులకు ఈ దినం పర్వదినం</p> <p>అతివాదులు తమ మృతముఖంలో సన్నని హాసరేఖను చిందించవచ్చునేమో కూడా</p> <p>కాని లెనిన్ మరణించినా లెనినిజం అజేయమని జినోవిచ్, కామెనీవ్ కు కాలం కొద్దిలోనే ఎలుగెత్తి చాటింది</p> <p>మనకు తెలుసు మనకు, మృత్యువుకి బుల్లెట్ దూరం మాత్రమేనని</p> <p>అయినా మృత్యువుకి ఎదురుగా కాదు మన పయనం మృత్యు శిఖరాలను కూల్చాలని సర్వశాంతి నెలకొల్పాలని</p> <p>కామ్రేడ్ నాగిరెడ్డి నీవు మాకు ఆదర్శం మాకు ఉత్తేజం నీ మరణం ఎవరెస్టు శిఖరం కొద్ది మందే చేరగల దూరం</p> <p>అందుకే నీవు మా విప్లవ జెండా ఎల్లప్పుడు మా హృదయం నిండా</p>
--	---